

په موسمونو کې تر ټولو ښکلی او په زړه پورې موسم پسرلی دی چې ځان سره نوې هیلې، امیدونه او بدلونونه راوړي

پسرلی د کار و کسب، ښکلا، ځلا، گل او بلبل سره تړلی موسم دی. پسرلی دی چې خلک د آبادۍ، سوکالۍ، کار او ژوند په لور وربولي

د نوي کال او نوي ژوند د پیل کېدو زیری راوړي. د پسرلي راتلو ته هر څوک هوسپري او خوشالېږي

کله چې د ژمي سړي، اوږدې او زموږونکې شپې تېرې شي، نو ايله خلک له بندو خونو د باندې تازه هوا کې د خوښۍ ساه اخلي

د مرغانو د اوازونو او د گلونو د نندارو خوند اخلي. ونې بوټي او چمنونه زرغون شي، هر چېرې د طبيعت ښکلا او ځلا تر سترگو کېږي

لوی او مهربان الله تعالی پر خپلو بندگانو څومره نعمتونه او ښکلاګانې لورولي دي خو له بده مرغه چې ځینې سر زوري بیا د خدای د نعمتونو ناشکري کوي او په لوی لاس دغه ښایستونه بدرنگوي، پر ځمکه فساد خوروي او د خدای بندګان په ویر او غم اړوي

نه یې په ځان، او نه یې په نورو زړه سوځي، په سترګو یې اړېي وراوښتي، له لارې ښویېږي، او د چا خبره نېکۍ ته یې ملا ماته، په بدۍ پسې نغاړي وهي

موږ ته په کار ده چې د الله تعالی د هر راکړي نعمت شکر ادا کړو، خپل هېواد او ټولنه پخپلو مټو او زیار نوره هم رنگینه او بډایه کړو

لوی او مهربان الله تعالی پر خپلو بندګانو څومره نعمتونه او ښکلاګانې لورولي دي خو له بده مرغه چې ځینې سر زوري بیا د خدای د نعمتونو ناشکري کوي او په لوی لاس دغه ښایستونه بدرنگوي، پر ځمکه فساد خوروي او د خدای بندګان په ویر او غم اړوي

ونې، بوټي او گلان وکړو، د خپلو خلکو او خپلو ځانونو لپاره دا وطن اباد کړو. د دورو، گردونو او بارودو بوی د گلونو په معطرو وېرمو ورک کړو، هم به مو روغتیا ته ګټه وي او هم به مو زړونه او ذهنونه خوشاله وي

دا دی ژمی او زوړ کال تېر شو، او یو بل نوی کال پېلېږي، خدای ج دې وکړي چې سړنی پسرلی او نوی کال زموږ هېواد ته امن، سوله، خوښي او ښکلا راوړي

لکه څنګه چې په دښتو، سمه او غره ښکلي گلان زرغونېږي، الله تعالی دې وکړي چې په وطن کې مو د سولې او امن گلان هم وغوړېږي چې د کلونو راهیسې یې په تمه یوو

پرون مې دلته یوه هندي سیکه کورنۍ لیدله، چې د خپل کور مخې ته یې د رږېډلي او یخ وهلي چمن چې اوس واوره ترې الوتلې وه، صفایي یې کوله او نوي گلان یې پکې کرل

تېر کال به چې کله د باندې موسم د ریدو په مهال پیلېدو چې دوی خبر کړو ښه به من، د ځایګار نه به یخ کېدو ښودل شوي څوکی کله یوازې مېرمن او ښه مېرمن و. د ښوېدو ښوېدو

د چمن اخري کونج کې د اوبو فواره وه او لږ بر به یې ماشومانو په حوض کې لامبو وهله

ماته به هغه شعر را یاد شو چې

درې اشیا لري کوي د سړي غم

شنه گیاه، جاري اوبه، مخ د صنم

دوی د جنگ، شر او تشدد له وېرې بې غمه وو، دلته هم امن کې و هلته په پلرني هېواد هندوستان کې یې هم امن دی

دوی اوس بیا د گلونو او ښکلاګانو جوړولو لپاره تیارۍ نیسي، کله نا کله زه هم ورسره په خبرو شم، پرون مې ورته کرل

گلان کښنوی؟ راته ویل یې هو! هوا بدله شوه، موسم ښه شو، خدای هرڅه راکړي نو ولې موږ گټه ترې وا نه خلو او ولې ځانو ته رنگیني! جوړه نه کړو

.همداسې ده، الله تعالی هر څه راکړي، خو که موږ وخوځېږو، کار وکړو، خپل کور، کوڅه، کلی او وطن لا ښایسته او رنگین کړو

.که موږ خپله د ابادۍ لپاره هڅه ونه کړو، هېڅوک به هم زموږ هېواد راته آباد او جوړ نه کړي

که داسې وای نو په تېرو دیارلسو کلونو کې چې له څلوېښتو زیاتو ملکونو ماهرین مو په وطن کې لراوږ کېدل، وطن راته اوس گل و گلزار کړی وای

.چې داسې ده نو راځئ په ګډه د سولې، ثبات، ابادۍ او رنگینۍ لپاره مټي ونغاړو، چې په هېواد او خزان وهلو وګړو مو تل پاتې پسرلی راشي

پخوا به کلي کې ځینو مېرمنو د چرګې او هګیو له خرڅلاوه یوه دوی افغانۍ ټولولې او پسرلی به یې د ونو نیالګې پرې رانیول او بیا به یې د کاریزونو او چینو سره پر تللیو لارو ایښودل چې خلک او مرغان یې مېوه وڅوري، یا یې مسافر سیوري ته دمه شي او ثواب یې دوی ته ورسې.

دا دی ژمی او زوړ کال تېر شو، او یو بل نوی کال پیلېږي، خدای ج دې وکړي چې سېرنۍ پسرلی او نوی کال زموږ هېواد ته امن، سوله، خوښي او ښکلا راوړي. لکه څنګه چې په دښتو، سمه او غره ښکلي گلان زرغونېږي، الله تعالی دې وکړي چې په وطن کې مو د سولې او امن گلان هم وغوړېږي چې د کلونو راهیسې یې په تمه یوو

.دوی به ویل چې دا صدقه جاريه ده، هر څوک چې تر هره وخته گټه ترې اخلي، ثواب یې د دوی کیږي

پخوا به خلکو په غریبۍ کې هم ثواب ګاټه او هم به یې د خپل کلي او ولس په ښکلا او ابادۍ کې برخه اخیسته. موږ ته هم په کار ده چې د خپلو میندو او پلرونو په لارو لاړ شو

.نوروز که په ښارونو کې په سمنک او اووه ډوله مېوه خپشتولو لمانځل کېده خو کلیو کې هم ځینې ورته دودونه ترسره کېدل

.دوی به د نوي کال په ورځ سابه او خدای او وس نور ډول ډول خواړه پخول چې د کال تر آخره یې دا نعمتونه او خواړه په نصیب شي

.یو دود دا هم و چې د نوي کال په ورځ به نجونو سپېلني او بدراو لوګۍ کول، چې ټول کال یا د کال تر پایه له هر ډول بلاګانو په امن وي

.دوی داسې ګڼله چې د کال تر پایه بیا هلته بلاګانې نه راځي

د هغو بلاګانو خو په سپېلني او بدراو مخنیوی کېدای شوای، خو اوس د قتل او ترهې بلاګانو مو پر سیمه داسې تیاره خوره کړې چې د سپېلني لوګۍ یې مخه نه شي نیولی

.لوی خدای دې پخپل قدرت زموږ گران هېواد نور د وحشت او ترهې له دغو خونړیو منګولو خلاص کړي

پسرلی راغی ونې گل شوي

زما د زړه ونې خزان وهلي دینه

بلال احمد خلیلي

Get more e-books from www.ketabton.com
Ketabton.com: The Digital Library